

ചന്ദ്രശേഖര അഷ്ടക സ്തോത്രം

Chandrashekara Ashtaka Stotram

ശിവായ നമഃ ||

ചന്ദ്രശേഖരാഷ്ടകസ്തോത്രം |

ചന്ദ്രശേഖര ചന്ദ്രശേഖര
ചന്ദ്രശേഖര പാഹി മാം |
ചന്ദ്രശേഖര ചന്ദ്രശേഖര
ചന്ദ്രശേഖര രക്ഷ മാം ||൧||

രത്നസാനുശരാസനം രജതാദ്രിശൃംഗനികേതനം
സിഞ്ജീനീകൃതപന്നഗേശ്വരമച്യുതാനനസായകം |
ക്ഷിപ്രദഗ്ധപുരത്രയം ത്രിദിവിലയൈരഭിവന്ദിതം
ചന്ദ്രശേഖരമാശ്രയേ മമ കിം കരിഷ്യതി വൈ യമഃ ||൨||

പഞ്ചപാദപുഷ്പഗന്ധപദാബ്ജദയശോഭിതം
ഭാലലോചനജാതപാവകദഗ്ധമന്ദമവിഗ്രഹം |
ഭസ്മദഗ്ധകലേബരം ഭവ നാശനം ഭവമവ്യയം
ചന്ദ്രശേഖരമാശ്രയേ മമ കിം കരിഷ്യതി വൈ യമഃ ||൩||

മത്തവാരണമുഖ്യചർമകണ്ഠതോത്തരീയമനോഹരം
പങ്കജാസനപദ്മലോചനപൂജിതാംഘ്രിസരോരുഹം |
ദേവസിന്ധുതരങ്ഗസീകര സിക്തശുഭ്രജടായരം
ചന്ദ്രശേഖരമാശ്രയേ മമ കിം കരിഷ്യതി വൈ യമഃ ||൪||

യക്ഷരാജസഖം ഭഗാക്ഷഹരം ഭൂജംഗവിഭൂഷണം
ശൈലരാജസുതാപരിഷ്കൃതചാരുവാമകലേബരം |
ക്ഷേധന്വീലഗലം പരശ്വധാരിണം മൃഗധാരിണം
ചന്ദ്രശേഖരമാശ്രയേ മമ കിം കരിഷ്യതി വൈ യമഃ ||൫||

കുണ്ഡലീകൃതകുണ്ഡലേശ്വര കുണ്ഡലം വ്യൂഷവാഹനം
നാരദാദിമുനീശ്വരസ്തുതവൈഭവം ഭൂവനേശ്വരം |
അന്ധകാന്തകമാശ്രിതാമരപാദപം ശമനാന്തകം
ചന്ദ്രശേഖരമാശ്രയേ മമ കിം കരിഷ്യതി വൈ യമഃ ||൬||

ഭേഷജം ഭവരോഗിണാമഖിലാപദാമപഹാരിണം
ദക്ഷയജ്ഞവിനാശനം ത്രിഗുണാത്മകം ത്രിവിലോചനം |
ഭൂക്തിമുക്തിഫലപ്രദം സകലാഘസംഘനിബർഹണം
ചന്ദ്രശേഖരമാശ്രയേ മമ കിം കരിഷ്യതി വൈ യമഃ ||൭||

ഭക്തവത്സലമർച്ചിതം നിധിമക്ഷയം ഹരിദംബരം
സരഭൂതപതിം പരാത്പരമപ്രമേയമനുത്തമം |
സോമവാരിദഭൂഹൃതാശനസോമപാനിലവാക്യതിം
ചന്ദ്രശേഖരമാശ്രയേ മമ കിം കരിഷ്യതി വൈ യമഃ ||൮||

വിശ്വസ്യഷ്ടിവിധായിനം പുനരേവ പാലനതത്പരം
സംഹരന്തമപി പ്രപഞ്ചമശേഷലോകനിവാസിനം |
കീഡയന്തമഹർനിശം ഗണനാഥയുഗ്മസമന്വിതം
ചന്ദ്രശേഖരമാശ്രയേ മമ കിം കരീഷ്യതി വൈ യമഃ ||൯||

മൃത്യുഭീതമൃകണ്ഡുസൂനുകൃതസ്തവം ശിവസന്നിധൗ
യത്ര കൃത്ര ച യഃ പഠേന്ന ഹി തസ്യ മൃത്യുഭയം ഭവേത് |
പൂർണ്ണമായുരരോഗതാമഖിലാർഥസംപദമാദരാത്
ചന്ദ്രശേഖര ഏവ തസ്യ ദദാതി മുക്തിമയത്നതഃ ||൧൦||

ഇതി ശ്രീചന്ദ്രശേഖരാഷ്ടകസ്തോത്രം സംപൂർണ്ണമ് ||

www.shaivam.org
